

سوال نمبر 2044

منجانب:- محترمہ ایمن جلیل جان صاحبہ ممبر صوبائی اسمبلی

کیا وزیر خزانہ ازراہ کرم ارشاد فرمائیں گے کہ

سوال																																											
(الف) آیا یہ درست ہے کہ بینک آف خیبر کے بعض منظور شدہ قرضے نادہندہ (Default) ہو چکے ہیں؟																																											
جی ہاں بینک آف خیبر کے ایس ایم ای، کمرشل اور کارپوریٹ / انویسٹمنٹ پورٹ فولیو میں درجہ بند (classified) اور ڈیفالٹ شدہ ایڈوانسز موجود ہیں۔ گزشتہ پانچ برسوں کے دوران ایسے درجہ بند ایڈوانسز کے سال بہ سال مجموعی اعداد و شمار درج ذیل کیے گئے ہیں جس کی تفصیل درج ذیل ہیں۔ Rs. in million <table border="1"> <thead> <tr> <th></th> <th colspan="2">Dec-21</th> <th colspan="2">Dec-22</th> <th colspan="2">Dec-23</th> <th colspan="2">Dec-24</th> <th colspan="2">Dec-25</th> </tr> <tr> <th></th> <th>No of Loans</th> <th>Classified Amount</th> <th>No of Loans</th> <th>Classified Amount</th> <th>No of Loans</th> <th>Classified Amount</th> <th>No of Loans</th> <th>Classified Amount</th> <th>No of Loans</th> <th>Classified Amount</th> </tr> </thead> <tbody> <tr> <td>Total</td> <td>221</td> <td>3,307</td> <td>578</td> <td>1,729</td> <td>386</td> <td>1,815</td> <td>407</td> <td>1,412</td> <td>393</td> <td>1,092</td> </tr> </tbody> </table>												Dec-21		Dec-22		Dec-23		Dec-24		Dec-25			No of Loans	Classified Amount	No of Loans	Classified Amount	No of Loans	Classified Amount	No of Loans	Classified Amount	No of Loans	Classified Amount	Total	221	3,307	578	1,729	386	1,815	407	1,412	393	1,092
	Dec-21		Dec-22		Dec-23		Dec-24		Dec-25																																		
	No of Loans	Classified Amount	No of Loans	Classified Amount	No of Loans	Classified Amount	No of Loans	Classified Amount	No of Loans	Classified Amount																																	
Total	221	3,307	578	1,729	386	1,815	407	1,412	393	1,092																																	
یہ امر واضح ہے کہ بینکاری کا شعبہ فطری طور پر ریسک پر مبنی کاروبار ہے اور فنانسنگ، بینکاری کی بنیادی سرگرمیوں میں شامل ہے۔ اس ضمن میں، تمام ضروری جانچ پڑتال، احتیاطی تدابیر اور متعلقہ منظور یوں کے باوجود، معمول کے کاروباری عمل کے دوران بعض فنانسنگ کیے گئے قرضوں کی بنا پر نادہندگی کا شکار ہو سکتے ہیں۔ ایسی وجوہات میں قرض لینے والے کی مالی یا انتظامی نااہلی، ملکی و عالمی معاشی حالات، شرح سود میں اتار چڑھاؤ، اخراجات کے اثرات اور دیگر معاشی عوامل شامل ہو سکتے ہیں۔ اس تناظر میں، نہ صرف پاکستان بلکہ دنیا بھر میں کوئی بھی بینک نادہندگی کے امکان سے مکمل طور پر محفوظ نہیں ہو سکتا۔ تاہم، یہ بھی قابل ذکر ہے کہ بینک متعلقہ قوانین، ضوابط اور اپنی کریڈٹ پالیسی کے تحت موثر ریکوری میکانزم اور مناسب سیکوریٹی / ضمانت کے نظام کو ہمہ وقت یقینی بناتا ہے۔ نادہندگی کی صورت میں، بینک کی جانب سے فعال ریکوری اقدامات اختیار کیے جاتے ہیں، جن میں قانونی چارہ جوئی، قرض کی تنظیم نو (ری اسٹرکچرنگ)، ری شیڈولنگ اور دیگر متعلقہ اقدامات شامل ہیں، تاکہ عوامی سرمائے کا تحفظ ممکن بنایا جاسکے۔																																											
(ب) اگر (الف) کا جواب اثبات میں ہو تو:-																																											
(ج) گزشتہ پانچ برسوں کے دوران نادہندہ قرضوں کی مجموعی رقم اور متعلقہ افراد / اداروں کی تفصیلات فراہم کی جائیں۔ بینکنگ کمپنیز آرڈیننس 1962 کی دفعہ 33 A کے تحت، بینکوں پر لازم ہے کہ وہ کلائنٹس سے متعلق معلومات کے افشاء کے حوالے سے مقررہ قانونی حدود کی پابندی کریں۔ اسی قانونی تقاضے کے پیش نظر، بینک کی جانب سے گزشتہ پانچ برسوں کے دوران نادہندگی کے کیسز کا سال وار خلاصہ جزو (الف) میں بیان کیا جا چکا ہے۔ مزید برآں، ایک ریگولیٹڈ ادارے کے طور پر، بینک اپنی فنانسنگ پورٹ فولیو سے متعلق تفصیلات اپنی آڈٹ شدہ مالیاتی رپورٹس میں باقاعدگی سے شائع کرتا ہے، جو بینک کی سرکاری ویب سائٹ (www.bok.com.pk) پر دستیاب ہیں۔ ان مالیاتی بیانات میں پورٹ فولیو کی مجموعی صورتحال، نیز قرضہ جات کی رائٹ آف یا وپور (اگر کوئی ہوں) کی تفصیلات بھی قوانین کے مطابق ظاہر کی جاتی ہیں۔																																											

(د) مذکورہ قرضوں کی منظوری دینے والے
افسران کے نام، عہدے، کمزور یا ناکافی
ضمانتوں (Guarantee) کی نوعیت، اس
کے اسباب، اور ان افسران کے خلاف کارروائی
نہ کیے جانے کی وجوہات کی تفصیل فراہم کی
جائے۔

بینک کے فنانسنگ پورٹ فولیو کے مختلف حصوں کی منظوری، اس وقت رائج قواعد و ضوابط کے مطابق، بینک کے نامزد افسران
کی جانب سے ان کی مجاز حیثیت اور فنانسنگ کی مالیت کے تناسب سے دی جاتی ہے۔ یہ امر بھی واضح ہے کہ فنانسنگ کے فیصلے
کسی ایک فرد کے اختیار میں نہیں ہوتے بلکہ ایک منظم اور کثیر سطحی (ملٹی لیول) طریقہ کار کے تحت کیے جاتے ہیں، جس میں
ابتدائی جانچ سے لے کر حتمی منظوری تک متعدد افسران شامل ہوتے ہیں۔

تمام فنانسنگ کیسز، اس وقت نافذ العمل قوانین، اسٹیٹ بینک آف پاکستان کے ضوابط اور بینک کی کریڈٹ پالیسی کے عین
مطابق، محتاط اور ذمہ دارانہ انداز میں منظور کیے گئے ہیں۔ قانونی تقاضوں کے مطابق، کسی بھی متعلقہ SME، کمرشل یا

کارپوریٹ فنانسنگ میں مناسب سیکیورٹی یا کولٹریل کے بغیر فنانسنگ فراہم نہیں کی گئی، تاکہ نادہنگی کی صورت میں بینک
کے مفادات کا تحفظ یقینی بنایا جاسکے۔ لہذا، فنانسنگ کے وقت کمزور یا ناکافی ضمانت کا سوال پیدا نہیں ہوتا۔

جہاں تک فنانسنگ سے متعلق افسران کے خلاف کارروائی کا تعلق ہے، تو یہ واضح کیا جاتا ہے کہ تمام فنانسنگ فیصلے باقاعدگی سے
بینک کے مندرجہ ذیل آڈٹ، اسٹیٹ بینک آف پاکستان اور بیرونی آڈیٹرز کے ذریعے جانچے جاتے ہیں۔ کسی بھی قسم کی غفلت،

بد عنوانی یا بددیانتی پر مبنی عمل کی نشاندہی کی صورت میں، معاملہ بینک کی اعلیٰ انتظامیہ یا بورڈ آف ڈائریکٹرز کو بھیجا جاتا ہے، جہاں
بینک کی ایچ آر پارٹننگ کے تحت مناسب تادیبی کارروائی عمل میں لائی جاتی ہے۔ تاہم، تاحال کسی ایسے ثابت شدہ کیس کی

نشاندہی نہیں ہوئی جس میں جان بوجھ کر غفلت یا بد عنوانی ثابت ہوئی ہو۔

مذکورہ بالا قانونی پابندیوں کے باوجود جو کلائنٹ مخصوص معلومات کے انکشاف سے متعلق ہیں۔ فنانس ڈیپارٹمنٹ اور بینک

آف خیر شفافیت اور جوابدہی کے لئے مکمل طور پر پرعزم ہیں۔ اس سلسلے میں، ڈیپارٹمنٹ خوشی سے کسی بھی مزید وضاحت

فراہم کرے گا جو کہ قانون کے تحت قابل اجازت ہو، اور اگر مناسب سمجھا جائے تو معزز رکن کے لئے ایک بریفنگ کا اہتمام

کرے گا تاکہ موجودہ درجہ بندی کے رجحانات، ریکوری کی کوشش اور ادارہ جاتی حفاظتی اقدامات کی وضاحت کی جاسکے۔